

”شرح سفر السعادة“ میں شیخ عبدالحق محدث دہلوی کا اسلوب کا تحقیقی مطالعہ

A Research Based Study of Sheikh Abdul Haq Muhadith Dehlvi is "Sharh Sifru-as-Sa'adat"

زیر نگاہ *

ڈاکٹر ہمایوں عباس شمس **

ABSTRACT

Shamail e Nabawi (Physical description of Prophet Muhammad ﷺ) is a part of Biography of Prophet ﷺ and Writing on it is considered a blissful and a proudful by the Muslim scholars. Allama Majduddin Ferozabadi (817 A.H) is one of them who wrote a book on the topic titled " Sifrus sa'adah". Considering a remarkable work on Shamail e Nabawi by Ferozabadi, Sheikh Abdul Haq Muhaddus Dehlvi (1052 A.H.) wrote a unique commentary on it in persion language titled " Sharh Sifru as Sa'ada".

Sheikh Abdul Haq was notable and prominent scholar of 10th century after Hijrah. He was one of the pioneers who wrote on various fields of Islamic Studies in Sub-continent. He wrote a large number of books as particular on Hadith.

This article deals with the methodology of Sheikh Abdul Haq in his commentary on "Sifr-as-Sa'adah" in detail.

* ریسرچ اسکالر ایم فل علوم اسلامیہ، گورنمنٹ کالج یونیورسٹی، فیصل آباد، پاکستان۔

** ڈین فیکلٹی آف اسلامک اینڈ اورینٹل لرننگ وچیسر مین شعبہ علوم اسلامیہ و عربی، گورنمنٹ کالج یونیورسٹی فیصل آباد، پاکستان۔

اللہ تعالیٰ نے انسانیت کو کفر و شرک اور گمراہی سے نکالنے کے لیے انبیاء کرام علیہم السلام مبعوث فرمائے اور جب سرکارِ دو عالم ﷺ کی ذات اقدس پر سلسلہ نبوت ختم ہو گیا تو انسانیت کی اصلاح کی اس جدوجہد کو جاری رکھنے کیلئے امت مسلمہ کے جلیل القدر علماء اور مفکرین آگے بڑے۔ انہوں نے نہ صرف دعوت و ارشاد کا کام جوش و خروش سے کیا بلکہ دین اسلام کو دنیا میں پھیلانے کے لیے اپنی تمام صلاحیتیں بھی صرف کر دیں۔ ان علماء کرام میں ایک نام شیخ عبدالحق محدث دہلویؒ کا ہے جنہوں نے برصغیر پاک و ہند میں علم حدیث کی تصنیف و تدریس کی ابتداء کی تھی۔

حضرت شیخ عبدالحق محدث دہلویؒ ماہ محرم ۹۵۸ھ مطابق ۱۵۵۱ء کو دہلی میں پیدا ہوئے (۱) اور ابتدائی تعلیم و تربیت اپنے والد ماجد سے حاصل کی۔ انھوں نے بوستان، گلستان، دیوان خواجہ حافظ اور نظم کی مروجہ کتابیں خود پڑھا کیں اور میزان الصرف سے لے کر کافیکہ کی تعلیم خود ہی دی (۲)۔ بیس سال کی عمر میں فلسفہ، ادب، فقہ اور حدیث پڑھی۔ پھر مزید تعلیم کے حصول کے لیے ماوراء النہری علماء کے پاس تشریف لے گئے (۳)۔ آپؒ کی عمر ستائیس سال ہوئی تو سید موسیٰ پاک شہیدؒ سے وابستہ ہوئے اور انھوں نے آپؒ کو اپنی خلافت سے نوازا (۴)۔ شیخ موسیٰؒ کے فیض صحبت سے شیخ محدث کی اسلامی حیات کو اور تقویت ملی لیکن ہندوستان میں مذہبی حالات سے دل برداشتہ ہو کر آپؒ نے ۹۹۶ھ میں حجاز کی طرف سفر کرنے کا ارادہ فرمایا (۵) اور وہاں آپؒ نے شیخ عبدالوہاب متقی قادریؒ سے علم حدیث کا درس لینا شروع کیا (۶) اور اس طرح آپ کے علم و فضل میں خوب اضافہ ہوا۔ آپؒ ۱۰۰۰ھ میں ہندوستان واپس آئے اور یہاں باقاعدہ علم حدیث کی نشر و اشاعت کے لیے مسند درس بچھائی (۷) اور اس طرح متعدد علوم پر دسترس رکھنے والی اس نادر شخصیت نے تقریباً ایک سو سے زائد تصانیف اور شروحات تالیف فرمائیں۔ ان میں سے ایک کتاب ”شرح سفر السعادة“ ہے ذیل میں اس کتاب کے تعارف کے ساتھ شیخ محدث نے اس کتاب کی تالیف میں مباحث سیرت کو بیان کرنے کے لیے جو اسلوب اپنایا ہے وہ پیش کیا جا رہا ہے۔

شرح سفر السعادة کا تعارف

سیرت النبی ﷺ کا ایک ماخذ کتب شمائل ہیں جن میں رسول کریم ﷺ کے حلیہ مبارک، عادات و خصائل، خورد و نوش، آداب زندگی اور آپ ﷺ کے نشست و برخاست کا تذکرہ ملتا ہے اس موضوع پر بہت سی کتابیں لکھی گئی جن میں سے ”الشمائل النبویة والخصائل المصطفویہ“ محمد بن عیسیٰ ترمذی کی سب سے زیادہ مشہور کتاب ہے۔ ”سفر السعادة“ بھی شمائل النبی ﷺ پر لکھی جانے والی ایک کتاب ہے۔ مجدد الدین فیروز آبادی نے اس کتاب کی تالیف میں رسول کریم ﷺ کی وہ احادیث جو عبادات احوال و معاش اخلاق و عادات سے متعلق ہیں جمع کی ہیں۔ اس کتاب کو بہت اہمیت حاصل ہوئی۔ نواب صدیق حسن خان قنوجی (۱۸۹۰ھ) اس حوالے سے حافظ ابن قیم (۶۹۱ھ) کی

”زاد المعاد فی ہدی خیر العباد اور مجدد الدین فیروز آبادی (۸۱۷ھ) کی ”سفر السعادة“ کی اہمیت کے متعلق رقمطراز ہے کہ:

”فانہما جمعا کل ادب و عادة سيرة كانت للنبي في كل باب من ابواب الدين والدنيا و هما عمود الاسلام وقاعد تالدين لم يؤلف في الاسلام قبلهما ولا يساويهما كتاب في هذا العلم يعرف ذلك من رسخت قدمه في علم السنة المطهرة“ (۸).

(یہ دونوں کتابیں نبی کریم ﷺ کے دین و دنیا سے متعلق طرز زندگی، عادت اور سیرت کے ہر پہلو کا احاطہ کیے ہوئے ہیں۔ یہ دونوں کتابیں اسلام کا ستون ہیں اور دین کی بنیادیں ہیں۔ اسلام میں ان سے پہلے ان جیسی نہ تو کوئی کتاب لکھی گئی اور نہ ہی اس علم میں ایسی کوئی کتاب ان دونوں کے برابر ہے جسے سنت مطہرہ کے علم میں پختگی حاصل کرنے والا شخص جانتا ہو)۔

شیخ عبدالحق محدث دہلوی نے اس کتاب کی اہمیت و افادیت کے پیش نظر اس کی شرح لکھنی شروع کی جس کا نام شرح سفر السعادة رکھا اس کتاب کی تالیف کا مقصد خود واضح فرماتے ہیں کہ

”در باب عبادات و عادات و اعمال و اخلاق زکیہ مقدسہ نبویہ ﷺ باحسن اسلوب و اسہل طریقہ نوشتہ و داد علم و دانش دادہ است و لیکن چون وی درین باب بر مذہب اقاچ محدثین از اصحاب ظواہر رفتہ دور بسیاری از مواضع سخن در خلاف مذہب مجتہدین جمعین گفتہ داد عالی صناد و بطلان مخالف مدعای خود نموده و دعوی عدم صحت احادیث واردہ دران کردہ و در بعضی محال در مبالغہ و افراط از حد اعتدال و جاہدہ انصاف بیرون رفتہ است“ (۹)

(عبادات، عادات اور اعمال اور رسول کریم ﷺ کے پاکیزہ اور مقدس اخلاق کے باب میں بہترین اسلوب اور آسان طریقہ تحریر سے مصنف نے لکھا ہے اور علم و دانش کا حق ادا کیا ہے لیکن اس باب کے دوران

محدثین پر تنقید کرتے ہوئے جو کہ اصحاب ظاہریہ کی طرف سے گئے ہیں بہت سے مواقع پر انہوں نے مجتہدین کے مذاہب کے خلاف گفتگو کی ہے اور مخالفوں کے دعوں کو فاسد کرنے اور باطل کرنے کا خود سے دعویٰ کیا ہے اور اس بارے میں وارد احادیث کے صحیح نہ ہونے کا بھی دعویٰ کیا ہے اور انہی مقامات میں سے بعض میں انہوں نے مبالغہ و افراط سے کام لیا اور اعتدال کی حد سے اور انصاف کے راستے سے باہر چلے گئے۔

اس اقتباس سے واضح ہوا کہ اگرچہ شیخ کے نزدیک سفر السعادة اہم کتاب ہے لیکن اس میں کئی مقامات ایسے بھی تھے جس میں جمہور امت اور آئمہ مجتہدین کے مذاہب کے خلاف گفتگو کی گنجائش نکل سکتی تھی اور اس کتاب میں کئی احادیث جو پیش کی گئی ہیں اور ان کی صحت کا دعویٰ کیا گیا ہے ان کے اوپر بھی تنقید کی گنجائش موجود تھی اس لیے شیخ نے ایسی کتاب لکھنے کا ارادہ کیا جس میں دینی تعلیمات کو اعتدال اور انصاف سے پیش کیا جائے اور افراط و تفریط سے بچ کر معتدل انداز سے توضیحات کی جائیں۔

شرح سفر السعادة ایک جلد پر مشتمل ہے اور ۱۸۳۶ء میں کلکتہ سے، ۱۸۷۵ء، ۱۸۸۵ء اور ۱۹۰۳ء میں لکھنؤ سے شائع ہوئی (۱۰)۔ زیر تحقیق نسخہ مکتبہ نوریہ رضویہ سکھرنے ۱۹۷۸ء میں شائع کیا۔ کتاب کل چھ ابواب اور ۵۸۴ صفحات پر مشتمل ہیں اس کی تفصیل درج ذیل ہیں۔

شرح سفر السعادة کا آغاز دیباچہ سے ہوتا ہے جس میں شیخ محدث نے کتاب کی شرح کا مقصد واضح کیا ہے۔ اس کے بعد مصطلحات علم حدیث، ذکر کتب صحاح ستہ اور احوال آئمہ مذاہب اربعہ کو بیان کیا گیا ہے پھر فاتحہ الکتاب کا بیان ہے جس میں نبی کریم ﷺ کی نزول وحی سے قبل عبادات کا ذکر ہے اس کے بعد ابواب کو تفصیل سے بیان کیا گیا ہے۔

باب اول: در طہارت حضرت پیغمبر ﷺ

اس باب کے تحت مندرجہ ذیل فصول کو ذکر کیا گیا ہے۔

فصل در بیان وضو بکار و اشتی

در بیان مضمضہ و استنشاق آنحضرت ﷺ

در بیان مسح مبارک آنحضرت ﷺ

در بیان شستن یا یہامی آنحضرت ﷺ

در بیان مسح بر موزہ

در بیان جواز تیمم بکتاب سنت و اجماع

باب دوم: در بیان نماز آنحضرت ﷺ

فصل در کیفیت رکوع

در کیفیت سجود من السجود

فی کیفیت الاعتدال

فی أدعیه الصلوة

نسیان رسول الله در نماز

در فی الاذکار بعد الصلوة

در سنن رواجب از نماز

در قیام شب و کیفیت اللیل

در بیان الرکعتین بعد الوتر

در نماز چاشت و سجده شکر

در بیان سجده تلاوت

در فضیلت روز جمعه و تعظیم روز جمعه

در خطبه نبوی ﷺ روز جمعه

در نماز عید استسقا

در عبادات سفر و قصر صلوة

در بیان عبادات بیماران و نمازه جنازه

سنت نبوی در ادائے میت

در بیان صلوة خوف

در زکوة و صدقات و فطر

در بیان صاع

باب سوم صیام النبی ﷺ

فصل در رمضان مسافر را میان روزه و افطار

در روز نوافله

در استحباب و فضیلت صوم عشر ذی الحجه

در بیان اعتکاف

صیام ایام بیض مسنون است

باب چهارم حج النبى ﷺ

فصل در سیاق و بیان حج آنحضرت ﷺ

در بیان سهو علماء در حج پیغمبر

تقسیم ناخن انگشتان مبارک بر مردمان

در دخول خانه کعبه و توف در ملتزم

در بیان ذبائح و قربانی پیغمبر ﷺ

در بیان اذان گفتن در گوش مولود و عقیده

در بیان کنیت

تسمیه با اسم وی ﷺ

باب پنجم اذکار النبى ﷺ

فصل در بیان ادعیه وقت جامعہ پوشیدن

در بیان ادعیه در آمدن خانه، در آمدن بیت الخلاء

در اذکار اذان

در ادعیه عشره ذوالحجه

در ادعیه طعام خوردن

در سلام و آداب و استیذان

در بیان عطسه و اذکار سفر

در بیان ادعیه سوار شدن

در تعلیم خطبه مهمات

در انشراح صدر آنحضرت ﷺ

باب ششم فی عموم احوال النبی ﷺ و معاشه

فصل در خورش و پوشش آنحضرت ﷺ

در بیان پوشیدن سراویل آنحضرت ﷺ اختلاف است

در بیان انگشتری آنحضرت ﷺ

در مباحث آنحضرت ﷺ بازواج طاهرات

در خواب و بیداری آنحضرت ﷺ

در سواری آنحضرت ﷺ

در بیان کنیز و غلامان آنحضرت ﷺ

در بعضی اخلاق آنحضرت ﷺ

در علاج و امراض

در علاج استطلاق، طاعون، استسقاء

در فواید غسل و مجعم

در بیان داغ کردن

در علاج خشکی فرج، خارش بدن، ذات الجنب

در علاج درد سر، درد دل، درد چشم

در بیان پرهیز

در علاج زهر، علاج قمل

فصل در علاج کردن آنحضرت ﷺ زنی با بیات قرآن

رقیه گزیدن عقرب، در علاج گم و اندوده

فصل در امر مسکن و منزل

در تدبیر نوم و نقطه

در حفظ صحت چشم

در قرص و سلف

در رفتن آنحضرت ﷺ

درکلام سکوت و سبک و بکائے آنحضرت ﷺ

فصل در فطرت و توابع آل

در خند آنحضرت ﷺ و در شارب آنحضرت ﷺ

فصل در جہاد و آداب

اور آخر میں ۸ صفحات پر مشتمل ”خاتمہ الکتاب“ کے متعلق بحث موجود ہے جس میں بعض احادیث کی تحقیق و تنقید کرتے ہوئے انہوں (فیروز آبادی) نے بعض متشددین، متاخرین اور عجلت پسند محدثین ابن جوزی وغیرہ ہیں کی تقلید و اتباع میں ان احادیث کے موضوع اور باطل ہونے کی نسبت قائم کی ہے۔ شیخ محدث نے انصاف کے طریقے کو لازم پکڑتے ہوئے اور خیر خواہی کو ظاہر کرتے ہوئے ان (احادیث) کی شرح کر دی ہے اور ان احادیث کی حقیقت کو واضح کر دیا ہے (۱۱)۔

شیخ محدث کے اس دعوے کو ان کی کتاب میں عملاً دیکھا جاسکتا ہے اس کے لیے شرح سفر السعادات سے درج ذیل مثال پیش کی جاتی ہے تاکہ جو شیخ محدث کا مقصد تھا وہ اچھی طرح واضح ہو جائے۔

چنانچہ شیخ محدث رقمطراز ہے کہ:

”چنانچہ حدیث صلوٰۃ التسبیح مثلاً واحادیث سنت کہ مرآن راطرق دیگر سنت کہ قوت میکیر دو حدیث بدان و مطلع نضدہ ابن جوزی بران پس در آمدہ آفت بروے بابن وجوہ و تقلید کردادر اور حکم بوضع بران احادیث ہر کہ بعد ازوے آمدہ از انہا کہ قدرت و مہارت ندرند در علم حدیث این کار آئمہ متقدمین این شان سنت کہ کمال تجرد و توسع و اشتد در حفظ احادیث و طرق آن مثل شعبہ و یحییٰ و سعید بن القطان۔۔۔ الخ“ (۱۲)۔

چنانچہ صلوٰۃ التسبیح والی حدیث مثال کے طور پر ان احادیث میں سے ہے کہ جس کی دوسری اسناد بھی موجود ہے جن کی وجہ سے یہ قوی ہو جاتی ہے اور جن کے اوپر ابن جوزی کی اطلاع نہیں ہوئی چنانچہ اس نے اس حدیث پر وضع کا حکم لگایا کیونکہ اسے آئمہ متقدمین کی طرح علم حدیث میں مہارت اور قدرت حاصل نہیں ہے جس قدر متقدمین آئمہ حدیث کو حاصل تھی جیسے امام شعبہ امام یحییٰ امام سعید بن القطان۔۔۔ الخ۔

شرح سفر السعادة میں مباحث سیرت اور اسلوب

شیخ محدثؒ نے شرح سفر السعادات میں سیرت النبی ﷺ کے مباحث اور معلومات کی ترتیب کو سفر السعادة کی ترتیب پر ہی موقوف رکھا ہے یعنی شیخ نے شرح سفر السعادة کے متن اور معلومات کو فیروز آبادی کی ترتیب کے ساتھ ہی ذکر کیا ہے اور یوں دونوں کے مباحث سیرت ایک جیسے ہیں۔ لیکن فیروز آبادی نے عنوانات قائم کرتے ہوئے جہاں معلومات متعلقہ عنوان سیرت کے حوالے سے ادھوری یا مختصر دی ہیں شیخ محدثؒ نے وہاں معلومات سیرت میں اتنا اضافہ کر دیا ہے کہ فیروز آبادی کا مقرر کردہ عنوان اچھی طرح واضح ہو جائے اور اس بات کی تصریح آپؒ نے دیباچہ میں خود بیان کی ہیں۔ اس مقصد کے لیے آپؒ نے تین طرح کے اسلوب کو اختیار کیا۔

ذیل میں شیخ کے ذکر کردہ تینوں اسلوب کے پہلوؤں کو قدرے تفصیل کے ساتھ مع مثال واضح کیا جاتا ہے اور ان کی روشنی میں مباحث سیرت کو بیان کیا جاتا ہے۔

دخن در شرح کتاب برسہ قسم افتاد

۱۔ کی تحقیق و تبیین انچہ مصنف ذکر کردہ از احادیث و آثار و تخریج مخرج و محال آن از کتب ستہ وغیرہ ہاؤ ذکر رواة آنہا از صحابہ و اصحاب“ (۱۳)۔
اس کتاب کی شرح میں تین امور کو مد نظر رکھا گیا ہے۔

اول:

مصنفؒ نے جن احادیث اور آثار کو نقل کیا ہے ان احادیث کی تحقیق اور وضاحت اور حوالہ جات کی تخریج صحاح ستہ کی کتب سے قاری کے سامنے اچھی طرح نمایاں کر دی جائے اور جن صحابہ کرامؓ نے ان آثار و مروایات کو روایت کیا ہے ان کی بھی صراحت کر دی جائے۔ گویا مولانا فیروز آبادی کی بیان کردہ احادیث پر محدثانہ انداز میں بحث کی گئی ہے (۱۳)۔

اس کی وضاحت مندرجہ ذیل مثال سے کی جاتی ہے:

فصل الأذکار بعد الصلوة میں فیروز آبادی نے مندرجہ ذیل حدیث اس طرح نقل کی ہے:

كان صلى الله عليه وسلم اذا فرغ من الصلاة قال: ثلاث

مرات استغفر الله الذي لا اله الا وهو الحي القيوم وأتوب

اليه اللهم انت السلام و منك السلام تباركت يا ذا الجلال

والاكرام.... الى آخره (۱۵).

سے ہے۔

”چون از نماز سلام دادی این چنین ست روایت مسلم و ترمذی و در روایت نسائی چون برگشتی از نماز و روایت ابوداؤد و چون خواستی کہ برگرد از نماز سہ بار بگفتی استغفر اللہ لا الہ الا ہوا لہی القیوم و اتوب الیہ و در حدیث مسلم و ترمذی مطلق واقع شدہ کہ چون سلام دادی استغفار کردی سہ بار و گفتہ شد مرا وزاعی را کہ کیفیت استغفار چیست گفت میفرمود استغفر اللہ استغفر اللہ“ (۱۶)۔

(مسلم اور ترمذی میں ہے کہ نبی کریم ﷺ جب نماز سے فارغ ہو کر سلام پھیرتے، نسائی میں روایت ہے کہ جب نماز سے لوٹتے، اور ابوداؤد کی روایت میں ہے کہ جب چاہتے کہ نماز سے منہ پھیر لے تو تین مرتبہ استغفر اللہ الذی لا الہ الا ہوا لہی القیوم و اتوب الیہ کہتے اور مسلم و ترمذی کی روایت میں یہ بھی آیا ہے کہ آپ ﷺ جب سلام پھیرتے تو صرف ۳ بار استغفار کہتے اور امام اوزاعی کہتے ہیں کہ آپ ﷺ جو استغفار فرماتے اس کی کیفیت یوں ہوتی استغفر اللہ، استغفر اللہ)۔

درج بالا مثال سے ظاہر ہوا کہ شیخ محدث نے سفر السعادة میں بیان کردہ حدیث کو باحوالہ صحاح ستہ کتب سے شرح سفر السعادة میں بیان کیا اور محدثانہ انداز میں بحث کی تاکہ موقف اچھی طرح واضح ہو جائے۔ اسی طرح باب ”ورفتن آنحضرت ﷺ“ میں فیروز آبادی نے نبی کریم ﷺ کی چال مبارکہ کے بارے میں مندرجہ ذیل حدیث نقل کی ہے۔

”کان اذا مشی کأ نما ینحط من الی آخرہ“ (۱۷)۔

اس حدیث مبارکہ میں فیروز آبادی نے چال مبارکہ کی ۱۰ اقسام کا نام ذکر کیا ہے لیکن شیخ محدث نے شرح میں اس حدیث مبارکہ کا حوالہ ذکر کیا ہے کہ یہ شامل ترمذی کی حدیث ہے کلام میں تقویت پیدا کرنے کیلئے اور قاری کے سامنے اپنا موقف اچھی طرح واضح کرنے کیلئے ان اقسام رفتار کو تفصیل سے بیان کیا ہے چنانچہ اس حدیث کی شرح میں لکھتے ہیں کہ

وانواع روش وہ است این سے یعنی اتحاد و انزعاج و ہون چہارم سعی مشی
 با سرعت پنجم رل مشی با برداشتن پایہا و جنبائیدن کتفہا چنانچہ در طواف ششم
 نسلان کہ عدوے ست سبک و ودین و سبک رفتن و از سعی سر بیع ترست ہفتم
 خوری کہ رفتنی ست با تامل ہشتم قیڑی کہ رفتنی ست ماوری یعنی پس پارفتن
 نہم جزی کہ بر جستن ست در راہ و ناقہ را کہ جواز گویند بایں معنی ست دہم
 تہتر کہ ریش متکبران ست یعنی خرامیدن و گردن افراختن و از تہتمہ اکمل
 و افضل ہون ست کہ مشی حضرت نبوی ﷺ و اعدل و اوسط انواع“ (۱۸)۔

(اور چال کی اقسام میں سے تین یعنی ”اتحاد“ اور ”انزعاج“ اور ”ہون
 ہے“ اور چوتھی چال ”سعی“ ہے جو تیزی سے چلی جائے۔ پانچویں چال
 ”رل“ ہے جو جلدی جلدی قدم اٹھا کر اور موٹھوں کو جنبش دے کر چلی
 جائے جیسا کہ طواف میں۔ چھٹی چال ”نسلان“ ہے جو دوڑ کر تیزی سے
 چلی جائے یہ رفتار سعی سے تیز تر ہے۔ ساتویں چال ”خوری“ جو بچوں کے
 بل چلی جائے۔ آٹھویں چال ”تھقڑی“ ہے جو پشت کی طرف الٹے قدم
 چلی جائے نویں چال ”جبری“ ہے جو کود کر چلی جائے اونٹی کو جمارہ اس
 لیے کہتے ہیں دسویں چال ”تہتر“ ہے جو آہستہ خرامی سے ٹہلتے ہوئے
 گردن اٹھا کر متکبروں کے انداز میں چلی جائے۔ رفتار کی ان دس قسموں
 میں سب سے اکمل و افضل ”ہون“ ہے۔ اور یہ نبی کریم ﷺ کی چال
 مبارکہ ہے اور یہ انواع رفتار میں سے قوی اور اعتدال پر ہے)۔

اسی طرح شیخ محدثؒ نے وضاحت کے ساتھ چال کی اقسام کو بیان کرتے ہوئے نبی کریم ﷺ کی چال مبارکہ
 کو بیان کیا تا کہ سیرت النبی ﷺ سے محبت رکھنے والا یہ جان لے کہ ان تمام اقسام میں سے آپ ﷺ کی چال مبارکہ جو کہ
 ”ہون“ ہے افضل و اکمل ہے اور آپ ﷺ کی سیرت طیبہ کے مطابق مسلمانوں کا عمل کرنا باعث نجات ہے۔
 مباحث سیرت میں شرح کرنے کا شیخ محدثؒ نے جو دوسرا اسلوب اپنایا وہ درج ذیل ہے:

دوم:

واثبات و تحقیق مذہب حنفی کہ مقصود اہم و مطمع نظر اصل آنت (۱۹)۔ (اور حنفی مذہب کو ثابت کرنا اور اس کی تحقیق

کرنا ہے کیوں کہ اہم مقصد اور اصل نصب العین یہی چیز ہے)۔

شیخ محدثؒ نے مندرجہ بالا اسلوب شرح سفر السعادة میں اپنایا ہے اور حنفی مذہب کی تائید جا بجا کتاب میں نظر آتی ہے مثلاً فصل در نماز استقاء کے بیان میں مجدد الدین فیروز آبادی ”سفر السعادة“ میں یہ حدیث پیش کرتے ہیں۔

”ثبت فی ذلک ستة اوجه (الوجه الأول) ... الی

آخره (۲۰)

جس کا مفہوم ہے کہ نبی کریم ﷺ اپنی زندگی مبارکہ میں چھ مرتبہ بارش کے لیے دعا مانگنے کی طرف متوجہ ہوئے اور کبھی نماز بھی اس سلسلے میں ادا فرمائی۔ جس کی تفصیل یہ ہے کہ آپ ﷺ نے پہلی اور دوسری مرتبہ دعا فرمائی تھی تیسری مرتبہ آپ ﷺ نے بغیر اذان و اقامت کے دو رکعت نماز پڑھی اور قرأت جبر سے فرمائی۔ چوتھی مرتبہ مدینہ شریف میں استقاء فرمائی نہ قیام فرمایا اور نہ دعا کے لیے منبر شریف پر تشریف لائے۔ پانچویں مرتبہ ”اجاز الزیت“ کے مکان میں دعا استقاء فرمائی اور چھٹی مرتبہ غزوات میں جب مشرکوں نے پانی پر قبضہ کر لیا تو آپ ﷺ نے استقاء کے لیے دعا ہی فرمائی تھی۔

شیخ محدثؒ ان تمام مواقع کو جہاں رسول کریم ﷺ کو بارش کے لیے دعا نماز ادا کرنے کی ضرورت پیش آئی تفصیل کے ساتھ احادیث اور واقعات کی روشنی میں بیان فرماتے ہیں اور آخر میں امام ابوحنیفہؒ کے موقف کی بھرپور وضاحت کرتے ہیں اس ضمن میں محدث لکھتے ہیں کہ امام ابوحنیفہ کے نزدیک استقاء میں کوئی مسنون نماز نہیں ہے اور ارشاد باری تعالیٰ کے بموجب یہی دعا و استغفار کا نام استقاء ہے چنانچہ ارشاد باری تعالیٰ ہے کہ:

﴿فَقُلْتُ اسْتَغْفِرُوا رَبَّكُمْ إِنَّهُ كَانَ غَفَّارًا يُرْسِلِ السَّمَاءَ عَلَيْكُمْ مِدْرَارًا﴾ (۲۱)

(اپنے بخشنے والے رب سے تم استغفار کرو وہی آسمان سے تم پر موسلا دھار بارش برساتا ہے)۔

نیز جن حدیثوں میں استقاء کی وجوہات مذکور ہیں ان میں نماز کا ذکر نہیں ہے بجز اس ایک وجہ کے حضور اکرم ﷺ نماز پڑھنے کھلی جگہ (میدان) میں تشریف لے گئے اور دو رکعت پڑھ کر خطبہ دیا یہ حدیث اپنی تمام تر خصوصیات کے ساتھ یا تو پایہ صحت ہی کو نہیں پہنچتی یا یہ حضرت رسالت پناہ ﷺ کے ساتھ مخصوص ہے نیز سنت وہ ہوتی ہے جسے حضور اکرم ﷺ نے کبھی کبھی ترک کرنے کے ساتھ اس پر ہمیشگی فرمائی ہو حالانکہ اس جگہ ترک صلوة اکثر ہے اور یہ فعل ایک مرتبہ کے سوا ہے ہی نہیں۔ شیخ محدثؒ مزید لکھتے ہیں کہ:

”وَبِالْجُمْلَةِ أَحَادِيثُ مَرُويَةٌ فِي بَابِ اسْتِغْفَاءِ خَالِيٍّ إِذَا اضْطَرَّ إِلَى نَيْسِتِهِ وَبِإِسْرَائِيلَ
 مِنْ طَرَفِ حَدِيثِيٍّ كَمَا مَشْتَمَلٌ سِتُّ بَرِينِ خُصُوصِيَّاتٍ وَكَيْفِيَّاتٍ بِي صَنْعَةٍ نَهَيْتُ
 اخْتِذَ كَرْدًا بُوْحَيْفَهٗ بِخُلَاصَةٍ وَمَقْصُودٍ آتَكَ دَعَاءُ اسْتِغْفَاءِ سِتِّ وَتَجْوِيزِ كَرْدِهِ نَمَازِ
 أَوْبَاتِ شَمُودِ جَمَاعَتِ وَخُطْبَةٍ وَامْثَالِ آنِ رَا اخْتِذَ بِالْمُتَّقِينَ وَاللَّهُ اعْلَمُ“ (۲۲)۔
 (غرض ہے کہ باب استغناء میں احادیث مرویہ میں سے ہر ایک کسی نہ کسی
 اضطراب سے خالی نہیں ہے اور ہر اس حدیث کی سند جو ان خصوصیات و
 کیفیات پر مشتمل ہیں بغیر ضعف کے نہیں ہے لہذا امام اعظمؒ نے اس کے
 مغز اور مقصود کو اختیار فرمایا اور وہ دعا و استغفار ہے اور نماز کو بھی جائز رکھا
 اور جماعت، خطبہ اور اس قسم کی دیگر باتیں یقینی نہ ہونے کی وجہ سے اختیار
 نہ فرمائی (واللہ اعلم)

مباحث سیرت بیان کرنے کے لیے شیخ محدثؒ نے جو تیسرا اسلوب اپنایا وہ درج ذیل ہے:

سوم:

”اسطر ادو اشباع کلام بذکر مسائل و احکام و اکثار فوائد و نکات مناسب
 بحث و مقام و انچہ در حل عبارت متن و ترجمہ الفاظ و بیان معانی آن از قیود
 و رموز و اشارہ و تاویلات و تحلات و عادت شرح بکار رفتہ باشد“ (۲۳)۔
 (کلام کے اشباع و اسطر ادو اور مسائل و احکام کے ذکر اور مقام کو مناسب
 نکات اور فوائد کے ذریعے زیر بحث لایا گیا ہے اور عبارت کے متن اور
 ترجمہ کے حل میں الفاظ و بیان اور معانی اور قیود و رموز اور اشارات و
 تاویلات و تحلات کو توضیح و تشریح کے لیے استعمال کیا گیا ہے)۔

مثال:

باب الطہارت کی فصل ”در بیان جواز تیمم“ کے ضمن میں سفر السعاده میں فیروز آبادی نے ایک حدیث کا مندرجہ
 ذیل متن نقل کیا ہے۔

”وقال حیثما ادرکت رجلا من امتی الصلاة فعنده مسجدہ
 و طہورہ“ (۲۴)۔

جس کا مفہوم یہ ہے کہ آپ ﷺ نے فرمایا میری امت میں سے کوئی بھی شخص اس کو زمین کے کسی حصے میں نماز کا وقت ہو جائے تو وہ طہارت حاصل کرے اور نماز ادا کرے شیخ محدثؒ نے شرح سفر السعادات میں لفظ ”طہور“ میں موجود ممکنہ ابہام کی اس طرح وضاحت کی ہے:

”وطہورہ جای نماز آن مرد و طہارت وی یعنی بہمان زمین تیمم کند وہم بران نماز گذارد و بخلاف امم سابقہ کہ نماز ایشان جز در ریح و کنائس جائز نبود و طہارت ایشان جز بآب درست نہ و تسمیہ آن مکان مسجد کسایت ست از عدم اختصاص تجود بموضع دون موضع یا مجاز ست از مکان معین مبنی برای نماز چون نماز در انجا جائز شد گویا مسجد شد“ (۲۵)۔

(طہور سے مراد وہ جگہ جہاں نماز ادا کی جائے اور وہاں سے ہی طہارت حاصل کی جائے یعنی زمین سے تیمم کیا جائے اور پھر اس جگہ پر نماز ادا کی جائے بخلاف امم سابقہ کے کہ ان کی نماز، ان کی عبادت گاہوں اور گرجا گھروں کے علاوہ جائز نہیں ہوتی تھی۔ ان کی طہارت پانی کے سوا کسی اور چیز کے ساتھ بھی جائز نہیں ہوتی تھی اور اس جگہ کا نام مسجد رکھنا یہ اشارہ ہے کہ سجدہ کے لیے ایک ہی جگہ خاص کرنا دوسری جگہ کو چھوڑ کر ٹھیک نہیں ہے یا مسجد کا لفظ مجازی طور پر استعمال ہوتا ہے اس متعین جگہ کے لیے جہاں نماز ادا کی جاتی ہے اور جب اس جگہ (یعنی جہاں سے پاکی حاصل کی) بھی نماز کا ادا کرنا جائز ہوا تو گویا (حدیث کے مطابق) اس جگہ کو بھی مسجد کہا گیا ہے)۔

الغرض شیخ محدثؒ نے سفر السعادات میں موجود مباحث سیرت کو اپنی شرح میں مندرجہ بالا اسلوب کو مد نظر رکھتے ہوئے وضاحت سے بیان کیا ہے اور شرح سفر السعادات کے مقدمے میں جس اسلوب کو اپنانے کی وضاحت کی گئی تھی اس کی جھلک ہمیں شرح سفر السعادات میں محسوس ہوتی ہے۔ درج بالا امثلہ کے ذریعے اس کی تائیدی وضاحت پیش کر دی گئی ہے۔

نتائج

اس تحقیق سے مترشح نتائج مندرجہ ذیل ہیں:

- ۱۔ علماء کے ہاں سفر السعادة شامک نبوی کے باب میں ایک اہم ماخذ کی حیثیت رکھتی ہے۔
- ۲۔ سفر السعادة کی اہمیت اور اس میں بہت سی معلومات کو اعتدال و انصاف پر لانے کی غرض سے شیخ عبدالحق محدث دہلوی نے اس کتاب کی شرح لکھی۔
- ۳۔ شرح سفر السعادة ایک مقدمہ، چھ ابواب اور ایک خاتمہ پر مشتمل ہے۔ کتاب کا آغاز مقدمہ سے ہوتا ہے۔ جس میں شیخ محدث نے کتاب کی شرح کا مقصد واضح کیا ہے۔ اس کے بعد مصطلحات علم حدیث، ذکر کتب صحاح ستہ اور احوال آئمہ مذاہب اربعہ کو بیان کیا گیا ہے۔
- ۴۔ شیخ عبدالحق محدث دہلوی نے اس شرح میں سیرت کی معلومات کو پیش کرنے میں تین طرح کے اسلوب اپنائے ہیں جن کا خلاصہ یہ ہے:
 - الف۔ احادیث کی تحقیق و تخریج اور صحت و ضعف کا بیان، ب۔ حنفی مذہب کی ترجمانی، ج۔ شرح معانی، نکات و فوائد کا بیان۔
- ۵۔ ۷۸ صفحات پر مشتمل خاتمہ الکتاب میں متعدد محدثین کی جانب سے کچھ احادیث پر جرح کا شیخ عبدالحق محدث دہلوی کی جانب سے جواب دیا گیا ہے۔

حواشی و حوالہ جات

- ۱- نظامی، خلیق احمد، حیات شیخ عبدالحق محدث دہلوی، لاہور: مکتبہ رحمانیہ، س۔ن، ص: ۷۰۔
- ۲- دہلوی، عبدالحق، اخبار الاخیار، یو۔پی: کتب خانہ رحیمیہ، س۔ن، ص: ۳۱۷۔
- ۳- ایضاً، ص: ۳۱۸۔
- ۴- ایضاً، ص: ۱۴۔
- ۵- بدایونی، ملا عبدالقادر، منتخب التواریخ، محمود احمد فاروقی (مترجم)، لاہور: غلام علی اینڈ سنز، س۔ن، ج: ۳، ص: ۲۲۵۔
- ۶- دہلوی، عبدالحق، زاد المتقین فی سلوک طریق الیقین، عبدالحلیم چشتی (مترجم)، کراچی: الرحیم اکیڈمی، ۱۹۹۸ء، ص: ۲۱۸۔
- ۷- حیات شیخ عبدالحق محدث دہلوی، ص: ۴۳۔
- ۸- قنوجی، محمد صدیق خان، أبجد العلوم، بیروت: دار ابن حزم، ۱۴۲۳ھ، ۲۵۹/۱، ۲۶۰۔
- ۹- محدث دہلوی، عبدالحق، شرح سفر السعادة، سکھر: مکتبہ نوریہ رضویہ، ۱۳۹۸، ص: ۳۔
- ۱۰- نظامی، خلیق احمد، حیات شیخ عبدالحق محدث دہلوی، ص: ۱۶۹۔
- ۱۱- شرح سفر السعادة، ص: ۳۔
- ۱۲- ایضاً، ص: ۵۰۵-۵۰۴۔
- ۱۳- ایضاً، ص: ۳۔
- ۱۴- نظامی، خلیق احمد، حیات شیخ عبدالحق محدث دہلوی، ص: ۱۶۷۔
- ۱۵- فیروز آبادی، مجدد الدین، سفر السعادة، مصر: مطبۃ الجمالیۃ الحدیثہ، ص: ۲۱۔
- ۱۶- شرح سفر السعادة، ص: ۱۱۱۔
- ۱۷- سفر السعادة، ص: ۱۴۵-۱۴۴۔
- ۱۸- شرح سفر السعادة، ص: ۴۸۹۔
- ۱۹- ایضاً، ص: ۴۔
- ۲۰- سفر السعادة، ص: ۵۵-۵۴۔

- ٢١- سورة نوح، ١: ١٠٠٩-
- ٢٢- شرح سفر السعادة، ص: ٢٣٩-٢٣٠-
- ٢٣- أيضاً، ص: ٣-
- ٢٤- سفر السعادة، ص: ١-
- ٢٥- شرح سفر السعادة، ص: ٣٦-

